

இனிமையான குழந்தைகளே - இல்லறத்தில் இருந்தாலும் பரலௌகீக தந்தையிடமிருந்து ஆஸ்தி பெற வேண்டும். எனவே தன்னுடைய அனைத்தையும் பரிமாற்றம் செய்துக் கொள்ளுங்கள்.

இது மிகப் பெரிய வியாபாரம் ஆகும்.

**கேள்வி:** நாடகத்தின் ஞானம் எந்த விஷயத்தில் குழந்தைகளாகிய உங்களுக்கு மிகவும் உதவி செய்கிறது ?

**பதில்:** சரீரத்தில் ஏதாவது நோய் ஏற்படும் போது நாடகத்தின் ஞானம் மிகவும் உதவி செய்கிறது. ஏனென்றால் நாடகம் திரும்பவும் அப்படியே ரிபீட் ஆகிறது என நீங்கள் அறிகிறீர்கள். இதில் அழுவதற்கு எந்த விஷயமும் இல்லை. கர்மங்களின் கணக்கு வழக்குகளை முடித்து விடவேண்டும்.. 21 பிறவிகள் சுகத்தை ஒப்பிடும் போது இது ஒன்றும் பெரிய துக்கம் இல்லை. ஞானம் முழுமையாக இல்லை என்றால் துடிக்கிறார்கள்.

**ஓம் சாந்தி.** பகவான் வாக்கு: யாருக்கு உடல் இல்லையோ அவருக்கு பகவான் என்று கூறப்படுகிறது. பகவானுக்கு பெயர், ரூபம், தேசம், காலம் எதுவும் இல்லை என்பது இல்லை. பகவானுக்கு சரீரம் இல்லை. மற்ற அனைத்து ஆத்மாக்களுக்கும் அவரவருக்கென்று சரீரம் இருக்கின்றது. இனிமையிலும் இனிமையான ஆன்மீகக் குழந்தைகளே தன்னை ஆத்மா என்று உணர்ந்து அமருங்கள் என பாபா கூறுகிறார். அவ்வாறே ஆத்மாவும் கேட்கிறது, நடிக்கிறது, சரீரத்தின் மூலமாக கர்மம் செய்கிறது. ஆத்மாவில் தான் சம்ஸ்காரம் இருக்கிறது. நல்ல கெட்ட கர்மங்களின் பலனை சரீரத்தில் ஆத்மா தான் அனுபவிக்கிறது. சரீரம் இல்லை என்றால் எதையும் அனுபவிக்க முடியாது. ஆகவே தன்னை ஆத்மா என்று உணருங்கள் என்று பாபா கூறுகிறார். ஆத்மாக்களாகிய நாம் சரீரத்தின் மூலமாக கேட்டுக் கொண்டிருக்கிறோம். மன்மனாபவ என்பது பகவான் வாக்கு. தேகம் உட்பட தேகத்தின் அனைத்து தர்மங்களையும் தியாகம் செய்து தன்னை ஆத்மா என உணர்ந்து தந்தையை நினையுங்கள். கீதையின் பகவானாகிய அந்த ஒரு தந்தை தான் இதை கூறுகின்றார். பகவான் என்றால் பிறப்பு இறப்பு இல்லாதவர். என்னுடைய பிறவி அலௌகீகமானது என்று தந்தை புரிய வைக்கிறார். வேறு யரும் நான் இவருக்குள் பிரவேசம் ஆவதை போன்று பிறவி எடுப்பதில்லை. இதை நன்றாக நினைவில் வைத்துக் கொள்ள வேண்டும். பூஜைக்குரியவராகவும் பூஜாரியாகவும், கல்லிலும், முள்ளிலும் பரமாத்மா இருக்கிறார். பகவான் தான் அனைத்தையும் செய்கிறார் என்பது கிடையாது. 24 அவதாரம், ஆமை அவதாரம், மீன் அவதாரம், பரசுராம அவதாரம் என்றெல்லாம் காண்பிக்கிறார்கள். பகவான் பரசுராமன் அவதாரம் எடுப்பதால் கோடாரி எடுத்து இம்சை கொடுப்பாரா என்பது இப்போது புரிகிறது. இது முற்றிலும் தவறாகும். பரமாத்மாவை சர்வ வியாபி என்று கூறியது போலவே கல்பத்தின் ஆயுளையும் லட்சக் கணக்கான வருடம் என்று எழுதி விட்டார்கள். இதற்குத் தான் காரிருள் என்று பெயர், அதாவது ஞானம் இல்லை. ஞானத்தின் மூலமாக வெளிச்சம் ஏற்படுகிறது. இப்போது அஞ்ஞானத்தில் காரிருள் நிலவுகிறது. இப்போது குழந்தைகளாகிய நீங்கள் நல்ல வெளிச்சத்தில் இருக்கிறீர்கள். நீங்கள் அனைத்தையும் நன்கு அறிந்துள்ளீர்கள். யார் புரிந்துக் கொள்ள வில்லையோ அவர்கள் பூஜை போன்றவைகளை செய்துக் கொண்டே இருப்பார்கள். நீங்கள் அனைத்தையும் தெரிந்துக் கொண்டீர்கள். ஆகவே நீங்கள் பூஜை செய்ய வேண்டிய அவசியம் இல்லை. இப்போது நீங்கள் பூஜாரி நிலையிலிருந்து விடுபட்டுள்ளீர்கள். பூஜைக்குரிய தேவி தேவதைகளாக நீங்கள் மாற முயற்சி செய்துக் கொண்டிருக்கிறீர்கள். நீங்கள் தான் பூஜைக்குரிய தேவி தேவதைகளாக இருந்தீர்கள். இப்போது பூஜாரி மனிதர்கள் ஆகியிருக்கிறீர்கள். மனிதர்களுக்குள் அசுர குணம் இருப்பதால் மனிதனை தேவதையாக மாற்றினார் என கூறப்பட்டிருக்கிறது. மனிதர்கள் தேவதையாவதற்கு எந்த போரும்..... தேவை இல்லை. ஒரு நொடியில் தேவதையாக மாற்றிவிடுகிறார். பாபாவை புரிந்துக் கொண்டதும் சிவ பாபா என கூற ஆரம்பித்து விடுகிறார்கள். தந்தை என்று கூறும் போது நாம் உலகத்திற்கே சொர்க்கத்திற்கே அதிபதியாகின்றோம் என மனதில் தோன்றிவிடுகிறது. இவர் எல்லையற்ற தந்தையாவார். இப்போது நீங்கள் உடனே வந்து பரலௌகீக தந்தையின் குழந்தை ஆகிறீர்கள். பாபா மீண்டும், நீங்கள் இல்லறத்தில் இருந்தாலும் இப்போது பரலோக தந்தையிடமிருந்து ஆஸ்தி அடையுங்கள் என கூறுகிறார். லௌகீக ஆஸ்தியை நீங்கள் பெற்றுள்ளீர்கள். இப்போது லௌகீக ஆஸ்தியை பாரலௌகீக ஆஸ்தியுடன் பண்டமாற்றம் செய்துக் கொள்ளுங்கள். எவ்வளவு நல்ல வியாபாரம். லௌகீக ஆஸ்தி என்ன கிடைத்திருக்கும், இது எல்லையற்ற ஆஸ்தியாகும். இருப்பினும் ஏழைகள் உடனே புரிந்துக் கொள்கிறார்கள். ஏழைகளைத் தான் தத்தெடுக்கிறார்கள். தந்தை கூட ஏழை

பங்காளன் அல்லவா. நான் ஏழை பங்காளன் என்று பாடப்பட்டிருக்கிறது. பாரதம் தான் அனைத்தையும் விட ஏழையாக இருக்கிறது. நான் வருவதே பாரதத்தில் தான். நான் வந்து பணக்காரராக மாற்றுகிறேன். பாரத்தின் பெருமை மிகவும் உயர்ந்தது. இது அனைத்தையும் விட மிகப் பெரிய தீர்த்த ஸ்தலம் ஆகும். ஆனால் கல்பத்தின் ஆயுள் அதிமென கூறிவிட்டதால் முற்றிலும் மறந்து விட்டனர். பாரதம் மிகவும் பணக்கார நாடாக இருந்தது. இப்போது ஏழையாகி விட்டது என புரிந்துக் கொள்கிறார்கள். முன்பு தானியம் அனைத்தும் இங்கிருந்து வெளிநாட்டிற்குச் சென்றது. இப்போது பாரதம் மிகவும் ஏழையாக இருக்கிறது என புரிந்துக் கொள்கிறார்கள். ஆகவே உதவி செய்கிறார்கள். யாராவது பெரிய ஆட்கள் தோல்வி அடையும் போது தங்களுக்குள் முடிவு செய்து அவருக்கு உதவி செய்வார்கள். இவ்வாறும் நடக்கிறது. இந்த பாரதம் அனைத்தையும் விட பழமையானது. பாரத்தில் தான் சொர்க்கம் இருந்தது. முதன் முதலில் ஆதி சனாதன தேவி தேவதா தர்மம் இருந்தது. நேரத்தை மட்டும் அதிகமாக்கி விட்டார்கள். அதனால் குழப்பம் அடைகிறார்கள். பாரதத்தில் எவ்வளவு உதவி செய்கிறார்கள். தந்தையும் பாரதத்தில் தான் வர வேண்டும்.

நாம் தந்தையிடம் இருந்து ஆஸ்தி அடைகிறோம் என குழந்தைகள் அறிகிறார்கள். பாரலௌகீக தந்தையிடம் பண்டமாற்றம் செய்கிறார்கள். இந்த பிரம்மா பாபா செய்ததை போன்று செய்கிறார்கள். பாரலௌகீக தந்தையிடமிருந்து கிரீடம், சிம்மாசனம் எவ்வளவு கிடைக்கிறது பாருங்கள். அந்த இராஜ்ய பதவி எங்கே? எங்கே இந்த அற்ப சிம்மாசனம்? தந்தையை பின்பற்றுங்கள் என்று கூறப்படுகிறது. பசியினால் இறந்து விடுவோமோ என்ற விஷயம் இல்லை. டிரஸ்டியாக இருந்து பார்த்துக் கொள்ளுங்கள் என பாபா கூறுகிறார். தந்தை வந்து எளிதாக வழியை காண்பிக்கிறார். குழந்தைகள் நிறைய துன்பத்தை பார்த்திருக்கிறார்கள். ஆகவே தான் ஓ, பரம்பிதா பரமாத்மாவே இரக்கம் காட்டுங்கள் என தந்தையை அழைக்கிறார்கள். சுகத்தில் யாரும் நினைப்பதில்லை. துக்கத்தில் அனைவரும் நினைக்கிறார்கள். இப்போது எப்படி நினைப்பது என்று தெரிவிக்கிறார். உங்களுக்கு நினைக்கவும் தெரியவில்லை. நானே வந்து உங்களுக்கு கற்றுத் தருகிறேன். குழந்தைகளே, தன்னை ஆத்மா என உணருங்கள். மேலும் பரலோக தந்தையை நினையுங்கள். உங்களின் பாவங்கள் நீங்கும். நினைத்து நினைத்து சுகம் அடையுங்கள். இந்த உடலில் உள்ள துன்பங்கள் நோய்கள் நீங்கும். சரீரத்தின் துக்கங்கள் அனைத்தும் நீங்கி விடும். உங்களுடைய ஆத்மா சரீரம் இரண்டுமே தூய்மையாகி விடும். நீங்கள் இவ்வாறு தங்கமாக இருந்தீர்கள். பிறகு மறுபிறவி எடுத்து எடுத்து ஆத்மாவில் துரு சேர்ந்து விட்டது. பிறகு சரீரமும் பழையதாகி விடுகிறது. தங்கத்தில் கலப்படம் சேர்ப்பது போன்று ஆகி விடுகிறது. தூய்மையான தங்கத்தின் நகைகள் கூட தூய்மையாக இருக்கும். அதில் பளபளப்பு இருக்கும். கலப்படம் உடைய நகைகள் கறுத்து விடும். உங்களுக்குள்ளும் கறை படிந்திருக்கிறது அதை அகற்றுங்கள் என பாபா கூறுகிறார். எப்படி அகற்றுவது? பாபாவிடம் தொடர்பு கொள்ளுங்கள். படிப்பிப்பவருடன் தொடர்பு கொள்ள வேண்டும் அல்லவா. இவரோ தந்தை, டீச்சர், குரு அனைத்துமாக இருக்கிறார். அவரை நினைத்தால் உங்களுடைய விக்ரமங்கள் அழிந்து போகும். மேலும் அவர் உங்களை படிக்க வைக்கின்றார். பதீத பாவனர், சர்வ சக்திவான் என்று நீங்கள் என்னைத்தான் கூறுகிறீர்கள். கல்ப கல்பமாக இவ்வாறே பாபா புரிய வைக்கிறார். இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளே 5000 வருடத்திற்குப் பிறகு நீங்கள் என்னை சந்திக்கிறீர்கள். ஆகவே உங்களை செல்ல குழந்தை என்று கூறப்படுகிறது. இப்போது இந்த தேகத்தின் அகங்காரத்தை விட்டு ஆத்ம அபிமானி ஆகுங்கள். ஆத்மாவின் ஞானம் கொடுக்கப்பட்டிருக்கிறது. இதை தந்தையைத் தவிர வேறு யாரும் கொடுக்க முடியாது. ஆத்ம ஞானம் உள்ள மனிதர்கள் வேறு யாரும் கிடையாது. சன்னியாசிகள் துயரத்தில் இருக்கும் குருக்கள் என்பவர்கள் யாரும் தர முடியாது. இப்போது அவர்களுக்கு அந்த சக்தி இல்லை. அனைவரின் சக்தியும் குறைந்து விட்டது. முழு மரமும் இற்றுப் போன நிலை அடைந்து விட்டது. இப்போது மீண்டும் புதியது உருவாகிறது. தந்தை வந்து மரத்தின் பல்வேறுப்பட்ட ரகசியத்தைப் புரிய வைக்கிறார். முதலில் நீங்கள் இராம இராஜ்யத்தில் இருந்தீர்கள். பிறகு நீங்கள் வாம மார்க்கத்தில் சென்றதும் இராவண இராஜ்யம் ஆரம்பம் ஆகிறது. பின் மற்ற தர்மங்கள் வருகின்றது எனக் கூறுகின்றார். பக்தி மார்க்கம் ஆரம்பம் ஆகிறது. முன்பு உங்களுக்கும் தெரியவில்லை. உங்களுக்கு படைப்பவர். படைப்பின் முதல், இடை, கடை பற்றி தெரியுமா என யாரை வேண்டுமானாலும் கேளுங்கள். யாருமே கூற மாட்டார்கள். இப்போது நீங்கள் தீர்மானியுங்கள் என பாபா பக்தர்களுக்கு தெரிவிக்கிறார். நடிகராக இருந்துக் கொண்டு நாடகத்தின் இயக்குநர், படைப்பவர், முதன்மையான நடிகர் பற்றி தெரியவில்லை

என்றால் அப்படிப்பட்ட நடிகரை என்ன கூறுவார்கள் என போர்டில் எழுதுங்கள். ஆத்மாக்களாகிய நாம் விதவிதமான சரீரத்தை எடுத்து நடப்பதற்காக வருகிறோம் என்றால் நிச்சயமாக இது நாடகம் அல்லவா.

கீதை தாயாகும். தந்தை சிவனாவார். மற்ற அனைத்தும் படைப்புகள். கீதை தான் புது உலகத்தை படைக்கிறது. இதுவும் யாருக்கும் தெரியவில்லை. புது உலகம் எப்படி படைக்கப்படுகிறது? புது உலகத்தில் முதன் முதலில் நீங்கள் தான் இருக்கிறீர்கள். இப்போது இது புருஷோத்தம சங்கமயுக உலகம் ஆகும். இப்போது பழைய உலகமும் இல்லை. புது உலகமும் இல்லை. இது சங்கமம் ஆகும். பிராமணர்களுக்கு குடுமி இருக்கிறது. விராட ரூபத்தில் சிவபாபாவையும் காண்பிக்க வில்லை. பிராமணர்களின் குடுமியையும் காண்பிக்க வில்லை. நீங்கள் மேலே குடுமியை காண்பித்துள்ளீர்கள். நீங்கள் பிராமணர்கள் அமர்ந்துள்ளீர்கள். தேவதைகளுக்கு பிறகு சத்திரியர்கள். துவாபர யுகத்தில் பூஜாரி, பின் சூத்திரர் ஆகிறீர்கள். இது குட்டிக் கரணம் ஆகும். இந்த குட்டிக் கரணத்தை (சக்கரத்தை) மட்டும் நினையுங்கள் இது உங்களுக்கு 84 பிறவியின் யாத்திரையாகும். ஒரு நொடியில் அனைத்தும் நினைவிற்கு வருகிறது. நாம் இவ்வாறு சுற்றுகிறோம். இது சரியான சித்திரம் ஆகும். அது தவறாகும். தந்தை இல்லாமல் சரியான சித்திரத்தை யாரும் உருவாக்க முடியாது. இவர் மூலமாக பாபா புரிய வைக்கின்றார். நீங்கள் இவ்வாறு குட்டிக் கரணம் விளையாடுகிறீர்கள். ஒரு நொடியில் உங்களுடைய யாத்திரை நடக்கிறது. கஷ்டமான விஷயம் எதுவும் இல்லை. தந்தை நம்மை படிக்க வைக்கிறார் என ஆன்மீகக் குழந்தைகள் புரிந்துக் கொள்கிறீர்கள். சத்தியமான பாபாவுடன் இது சத்சங்கம் ஆகும். அது பொய்யான சங்கம் (தொடர்பு) ஆகும். உண்மையான கண்டத்தை பாபா ஸ்தாபனை செய்கிறார். மனிதர்களுக்கு சக்தி இல்லை. பகவான் தான் செய்ய முடியும் பகவானைத் தான் ஞானக்கடல் என்று கூறப்படுகிறது. சாது சன்னியாசிகள் பரமாத்மாவின் மகிமையைப் பற்றி அறியவில்லை. அவர் அமைதியின் கடல் உங்களுக்கு அமைதியை கொடுத்துக் கொண்டிருக்கிறார். காலையில் கூட நீங்கள் டிரில் செய்கிறீர்கள். சரீரத்திலிருந்து விடுபட்டு பாபாவின் நினைவில் இருக்கிறீர்கள். இங்கே உயிரோடு வாழ்ந்து கொண்டே இறப்பதற்காக வந்துள்ளீர்கள். பாபாவிற்கு அர்ப்பணம் ஆகிறீர்கள். இது பழைய உலகம், பழைய உடல், இதன் மீது வெறுப்பு வருகிறது. இதை விட்டு விட்டு போகலாம் என்று. எதுவுமே நினைவில் வரக் கூடாது. எல்லாம் மறந்து இருக்கிறது. பகவான் அனைத்தையும் கொடுத்தார் என்று கூறுகிறீர்கள் என்றால் இப்போது அவருக்கு கொடுங்கள். பிறகு நீங்கள் டிரஸ்டியாக இருந்து பார்த்துக் கொள்ளுங்கள் என பாபா கூறுகிறார். பகவான் டிரஸ்டியாக இருக்க மாட்டார். நீங்கள் டிரஸ்டியாகிறீர்கள். பிறகு பாவம் செய்ய மாட்டீர்கள். முன்பு பாவ ஆத்மாக்கள் பாவ ஆத்மாக்களுடன் கொடுக்கல் வாங்கல் இருந்து வந்தது. இப்போது சங்கமயுகத்தில் நீங்கள் பாவ ஆத்மாக்களுடன் கொடுக்கல் வாங்கல் வைத்துக் கொள்ளக் கூடாது. பாவ ஆத்மாக்களுக்கு தானம் செய்தால் பாவம் தலைக்கு மீது ஏறிவிடும். ஈஸ்வரன் பெயரில் பாவ ஆத்மாக்களுக்கு கொடுக்கிறீர்கள். பாபா இதை எடுத்துக் கொள்வதில்லை. சென்டர் திறந்தால் நிறைய பேருக்கு நன்மை நடக்கும் என பாபா கூறுகிறார்.

என்னென்ன நடக்கிறதோ அது அனைத்தும் திரும்ப நடந்தே வருகிறது என பாபா புரிய வைக்கிறார். இதில் அழுவதற்கும் துன்பப்படுவதற்கும் எந்த விஷயமும் இல்லை. கர்மங்களின் கணக்கு வழக்கை முடிப்பது நல்லது. நோய் அனைத்தும் வெளியே வரும் என வைத்தியர்கள் கூறுகிறார்கள். மீதம் இருக்கின்ற கணக்கு வழக்கை முடிக்க வேண்டும் என்று பாபாவும் கூறுகின்றார். அல்லது யோகத் தினாலோ அல்லது தண்டனைகளினாலோ தான் முடிக்க வேண்டும். தண்டனைகள் மிகவும் கடுமையானது. அதைவிட நோய்கள் மூலமாக முடிப்பது மிகவும் நல்லது. அந்த துக்கம் 21 பிறவிகளின் சுகத்தை ஒப்பிடும் போது தெரிவதில்லை. ஏனென்றால் சுகம் நிறைய இருக்கிறது. ஞானம் முழுமையாக இல்லை என்றால் நோயில் துடித்துக் கொண்டிருப்பார்கள். நோயில் பகவானை நிறைய நினைக்கிறார்கள். அதுவும் நல்லதே. ஒருவரைத் தான் நினைக்க வேண்டும். அவரும் புரிய வைத்துக் கொண்டே இருக்கிறார். அவர்கள் குருக்களை நினைக்கிறார்கள். பல குருக்கள் இருக்கிறார்கள். ஒரு சத்குருவை நீங்கள் தான் அறிகிறீர்கள். அவரே சர்வ சக்திவான். நான் இந்த வேதங்கள் கிரந்தங்களை அறிந்துள்ளேன் என பாபா கூறுகிறார். அது பக்தியினுடைய விஷயம் ஆகும். இதனால் எந்த பிராப்தியும் இல்லை. தந்தை வருவதே பாவ ஆத்மாக்களின் உலகத்தில் ஆகும். இங்கே புண்ணிய ஆத்மா எங்கிருந்து வந்தனர். யார் 84 பிறவிகளை எடுத்தாரோ அவருடைய சரீரத்தில் வருகிறேன். அனைவருக்கும் முன்பு இவர் கேட்கிறார். இங்கே உங்களுடைய நினைவு யாத்திரை நன்றாக இருக்கிறது. இங்கே புயல் கூட வரும். ஆனால் தன்னை ஆத்மா என்று உணர்ந்து என்னை நினையுங்கள் என பாபா கூறுகிறார். போன

கல்பத்தில் கூட நீங்கள் இதே ஞானம் தான் கேட்டீர்கள். ஒவ்வொரு நாளும் நீங்கள் கேட்டுக் கொண்டே இருக்கிறீர்கள். இராஜ்யம் ஸ்தாபனை ஆகிக் கொண்டே இருக்கிறது. பழைய உலகம் அழியத்தான் வேண்டும். நல்லது.

**இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே. தாரணைக்கான முக்கிய சாரம்:**

1. அதிகாலையில் எழுந்து சரீரத்திலிருந்து விடுபடுவதற்கு டிரில் செய்ய வேண்டும். பழைய உலகம் பழைய உடல் எதுவும் நினைவிற்கு வரக் கூடாது. அனைத்தும் மறந்து போகட்டும்.
2. சங்கமயுகத்தில் பாவ ஆத்மாக்களிடம் எந்த கொடுக்கலும் வாங்கலும் வைத்துக் கொள்ளக் கூடாது. கர்மங்களின் கணக்கு வழக்குகளை குவி குவியோடு முடிக்க வேண்டும். அழக் கூடாது. அனைத்தையும் தந்தையிடம் அர்ப்பணித்து விட்டு டிரஸ்டியாக இருந்து பாதுகாக்க வேண்டும்.

**வரதானம்: ஈஸ்வரிய சேவையில் பந்தனம் மூலமாக நெருங்கிய சம்மந்தத்தில் வரக் கூடிய உயர்ந்த அரச குடும்பத்திற்கு அதிகாரி ஆகுக.**

ஈஸ்வரிய சேவையின் பந்தனம் நெருங்கிய சம்மந்தத்தில் கொண்டு வருகிறது. யார் எவ்வளவு சேவை செய்கிறார்களோ அவ்வளவு சேவையின் பலன் நெருங்கிய சம்மந்தத்தில் கொண்டு வருகிறது. இங்கே சேவாதாரியாக இருப்பவர்கள். அங்கே உயர்வான அரச குடும்பத்தில் அதிகாரியாக இருப்பார்கள். இங்கே எவ்வளவு கடினமாக சேவை செய்கிறீர்களோ அங்கே அவ்வளவு ஓய்வாக சிம்மாசனத்தில் அமர்வார்கள். இங்கே ஓய்வாக இருப்பவர்கள் அங்கே வேலை செய்வார்கள். ஒவ்வொரு நொடியினுடையதும், ஒவ்வொரு வேலையின் கணக்கு வழக்கும் தந்தையிடம் இருக்கிறது.

**சுலோகன்: சுய மாற்றத்தின் மூலமாக உலக மாற்றத்தின் அதிர்வுகளை தீவிர வேகத்தில் பரப்புங்கள்.**